



نیوز ریلیز

سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸ ۵۵۵۰۵۹۱

۲۸ جون ۲۰۱۲ء

برائے فوری اجراء

۲۰۱۲/۸۷

پاکستان میں معیاری طبی سہولیات کی فراہمی کیلئے امریکی تعاون یو ایس ایڈ کا محفوظ انتقال خون کو یقینی بنانے کیلئے ۶۰ لاکھ بلڈ سیفٹی کٹس کا عطیہ

اسلام آباد (۲۸ جون ۲۰۱۲ء)۔ امریکی حکومت نے پاکستان نیشنل بلڈ ٹرانس فیوژن کو دو سال تک خون کی محفوظ منتقلی کیلئے بلڈ سیفٹی کٹس کا عطیہ دیا ہے۔ امریکی ادارہ برائے بین الاقوامی ترقی (یو ایس ایڈ) کی قائم مقام کنٹری ڈائریکٹر کیرن فری مین نے آج پاکستان انسٹی ٹیوٹ آف میڈیکل سائنسز (پمز) میں منعقدہ ایک تقریب میں ۱۱۵،۰۰۰ کٹس سیکرٹری کیپٹل ایڈمنسٹریشن اینڈ ڈویلپمنٹ پاکستان امتیاز عنایت الہی کے حوالے کیں۔ یہ کٹس نجی اور سرکاری بلڈ بینکوں کو مہیا کی جائیں گی تاکہ آئندہ دو سال تک ۶۰ لاکھ افراد کو ایچ آئی وی اور ہیپاٹائٹس سے پاک خون کی منتقلی کو یقینی بنایا جاسکے۔ اس عطیے کا تخمینہ ۳۴ لاکھ ڈالر ہے۔

کیری فری مین نے کٹس حوالے کرنے کیلئے پمز میں منعقدہ تقریب میں خطاب کرتے ہوئے کہا کہ اس اعانت سے پاکستان کے صحت عامہ کے نجی و سرکاری کے ادارے انتقال خون کو محفوظ بنانے کے قابل ہو جائیں گے اور یوں پاکستان کے عوام کو صحت کی معیاری سہولیات کی فراہمی یقینی بنانے میں مدد ملے گی۔ انھوں نے کہا کہ یہ اعانت ترقی کیلئے پاکستان کی ترجیحات کے حوالے سے حکومت امریکہ کے دیرپا عزم کی ایک اور مثال ہے۔

یہ اعانت یو ایس ایڈ کے ۱۰۰ ملین ڈالر مالیت کے کہیں بڑے منصوبے کا حصہ ہے جس کا مقصد پاکستان میں صحت کے شعبے میں ضرورت مندوں کو طبی ساز و سامان کی فراہمی کی صلاحیت کو بہتر بنانا ہے۔ اس منصوبے کے تحت یو ایس ایڈ نے حال ہی میں کراچی میں حکومت پاکستان کے سنٹرل میڈیکل کمیونٹی ویئر ہاؤس کی تزئین و آرائش مکمل کی ہے۔ اس منصوبے کے ذریعے یو ایس ایڈ ۲۰۱۲ء کے دوران تمام ۱۱۳۳ اضلاع میں نقل و حمل کا کمپیوٹرائزڈ نظام نصب کریگا تاکہ طبی ساز و سامان کی کمی کو دور کیا جاسکے۔ امید ہے کہ ان بہتر انتظامات کے نتیجے میں طبی ساز و سامان کی ترسیل کے دوران چوری، غبن، راشننگ اور بد عنوانی کم سے کم ہو جائے گی۔ اس منصوبے کے تحت یو ایس ایڈ پاکستان بھر میں وفاقی، صوبائی اور ضلعی سطح پر حکومتوں کو طبی ساز و سامان اور آلات کیلئے مالی امداد فراہم کرتا ہے۔

سیکرٹری کیپٹل ایڈمنسٹریشن اینڈ ڈویلپمنٹ امتیاز عنایت الہی نے اس قابل قدر اعانت پر امریکہ کا شکریہ ادا کیا۔ انہوں نے یہ بات زور دے کر کہی کہ یہ سکریننگ کٹس پاکستان کے عوام کو خون کی محفوظ منتقلی میں اہم کردار ادا کریں گی۔